

கொழும்பு பல்கலைக்கழகம் - 2012

1. நிதிக் கூற்றுக்கள்

1.1 முனைப்பழியுள்ள அபிப்பிராயம்

இந்த அறிக்கையின் 1.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து கொழும்பு பல்கலைக்கழகத்தின் 2012 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை பொதுத்துறைக் கணக்கீட்டு நியமங்களிற்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

1.2 நிதிக்கூற்றுக்கள் மீதான கருத்துரைகள்

1.2.1 இலங்கை பொதுத்துறைக் கணக்கீட்டு நியமங்கள்

முழுமையாக பெறுமானத்தேய்விடப்பட்ட சொத்துக்கள்

பல்கலைக்கழகத்திற்குச் சொந்தமாக ரூபா 212,758,120 கூட்டுமொத்தப் பெறுமதிகொண்ட முழுமையாக பெறுமானத்தேய்விடப்பட்ட போதிலும் தற்போது பயன்படுத்தப்பட்டு வருகின்ற சொத்துக்களின் பயனுள்ள ஆயுட்காலத்தினை பகுப்பாய்வு செய்து நியாயமான பெறுமதியில் நிதி நிலைமைக்கூற்றில் வெளிப்படுத்தப்பட்டிருக்கவில்லை.

1.2.2 கணக்கீட்டுக் குறைபாடுகள்

மீளாய்வாண்டின் நிதிக்கூற்றுக்களின் பரிசோதனையின் போது பின்வரும் கணக்கீட்டுக் குறைபாடுகள் அவதானிக்கப்பட்டன.

(அ) மீளாய்வாண்டில் கிடைத்திருந்த ரூபா 9,870,322 தொகையான வெளிவாரிப் பாடநெறி விண்ணப்பக் கட்டணங்கள் மற்றும் ரூபா 18,640,016 தொகையான பதிவுக் கட்டணங்கள் மீளாய்வாண்டிற்கான வருமானமாக கணக்கீடு செய்யப்பட வேண்டிய போதிலும், ரூபா 961,500 தொகையான விண்ணப்பக் கட்டணங்கள் மற்றும் ரூபா 3,272,500 தொகையான பதிவுக் கட்டணங்கள் நடைமுறையல்லாப் பொறுப்புக்களின் கீழ் பிற்போட்ட வருமானமாக கணக்கீடு செய்யப்பட்டிருந்தது.

(ஆ) கொழும்பு பல்கலைக்கழக சட்ட பீடத்தின் மனித உரிமைகள் கல்வி நிலையத்தினால் செயற்படுத்தப்படுகின்ற அசீய பசுபிக் வலய நாடுகளிற்கிடையிலான மனித உரிமைகள் மற்றும் சனநாயகம் தொடர்பான 2011/2012 இற்கான பட்டப்பின் படிப்பு பாடநெறி (Asia Pacific Masters) 2012

ஏப்ரல் 27 ஆந் திகதி முடிவடைந்திருந்தமை காரணமாக மொத்தப் பாடநெறி வருமானமான ரூபா 12,075,047 இனை வருமானமாகக் கணக்கீடு செய்வதற்குப் பதிலாக ரூபா 6,520,945 செலவினத்திற்குப் பதிவழிப்புச் செய்யப்பட்டு ரூபா 1,407,736 இனை நிதியத்திற்கு மாற்றிய பின்னர் ரூபா 4,146,366 முற்பண வருமானமாக கணக்கீடு செய்யப்பட்டு ரூபா 1,315,073 மாத்திரம் நிதிச்செயலாற்றல் கூற்றிற்கு செலவு வைக்கப்பட்டிருந்தது.

(இ) கொழும்பு பல்கலைக்கழக கல்விப் பீடத்தினால் நடாத்தப்படுகின்ற பட்டப்பிள் படிப்பு டிப்ளோமா பாடநெறியின் 2010/2011 ஆம் கல்வியாண்டிற்கான கற்பித்தல் நடவடிக்கைகள் 2012 திசம்பர் 31 ஆந் திகதி முடிவடைந்திருந்ததுடன் ஆசிரியர் பயிற்சிக்காக செய்யப்பட வேண்டிய ரூபா 3,150,000 செலவினத்தைக் கழித்ததன் பின்னர் பாடநெறி வருமானமான ரூபா 13,664,002 இனை வருமானமாகக் கணக்கீடு செய்வதற்குப் பதிலாக ரூபா 7,764,237 செலவினம் பதிவழிப்புச் செய்யப்பட்டு ரூபா 9,029,765 முற்பண வருமானமாக கணக்கீடு செய்யப்பட்டு ரூபா 720,850 மாத்திரம் நிதிச்செயலாற்றல் கூற்றிற்கு செலவு வைக்கப்பட்டிருந்தது.

(ஈ) மீளாய்வாண்டின் இறுதியில் 74 பாடநெறிகளிலிருந்தான ரூபா 71,520,554 மிகை வருமானத் தொகை பல்கலைக்கழக நிதியத்திற்குச் செலவு வைப்பதற்குப் பதிலாக பட்டப் படிப்பு கல்விப் பீட கட்டிட நிதியத்திற்குச் செலவு வைக்கப்பட்டிருந்தது.

1.2.3 கணக்காய்விற்கான சான்றின்மை

மாதிரி செவ்வைக்குட்பட்ட 100 விரிவுரையாளர்களில் உள்ளடங்கியிருந்த 15 விரிவுரையாளர்களுடன் சம்பந்தப்பட்ட தொடர்புடைய ஆராய்ச்சித் தகவல்கள் கணக்காய்விற்குச் சமர்ப்பிக்கப்படாதிருந்ததுடன் அந்த விரிவுரையாளர்களுக்கு ஆராய்ச்சிப் படியாக மீளாய்வாண்டில் ரூபா 1,480,177 செலுத்தப்பட்டிருந்தது.

1.2.4 பெறவேண்டிய மற்றும் செலுத்தவேண்டிய கணக்குகள்

பிரிவுகளிற்கிடையிலான நடைமுறைக் கணக்குகளுக்கிடையே காணப்படுகின்ற மீதிகளை ஆண்டின் இறுதியில் தீர்ப்பதற்கு நடவடிக்கை எடுக்கப்படாததுடன் 217 பாடநெறிகளின் மிகை வருமானமான ரூபா 124,038,130 நிதி நிலைமைக்கூற்றில் கடன்பட்டோர் மற்றும் கடன்கொடுத்தோராகக் காட்டப்பட்டிருந்தது.

1.2.5 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன் இணக்கமின்மைகள்

பின்வரும் இணக்கமின்மைச் சந்தர்ப்பங்கள் அவதானிக்கப்பட்டன.

சட்டங்கள், விதிகள் மற்றும்
பிரமாணங்கள் போன்றவற்றுடனான
தொடர்பு

இணக்கமின்மைகள்

(அ) 1987 இன் 03 ஆம் இலக்க பொது
ஒப்பந்தங்கள் அதிகாரச்சட்டத்தின்
6(1)(அ) ஆம் பிரிவு

ஒப்பந்த உடன்படிக்கையின் கிரயம் ரூபா 5 மில்லியனை விஞ்சும் போது, சகல கேள்விதாரர்களும் பொது ஒப்பந்தங்கள் பதிவாளரிடம் பதிவுசெய்து கொள்ள வேண்டிய போதிலும், ரூபா 20,204,939 தொகையான புதிய கலைக்கூடத்தினை திருத்தி மேம்படுத்துவதற்கான ஒப்பந்த வேலை மற்றும் ரூபா 9,026,077 தொகையான விஞ்ஞான பீட பூங்கா அலங்கரிப்பு வேலைகளிற்குரிய ஒப்பந்தகாரர்கள் மற்றும் ஒப்பந்த உடன்படிக்கைகள் அவ்வாறு பதிவு செய்யப்பட்டிருக்கவில்லை.

(ஆ) 1978 இன் 16 ஆம் இலக்க
பல்கலைக்கழகங்கள் அதிகாரச்
சட்டத்தின் 99(1) ஆம் பிரிவு

(i) பல்கலைக்கழகத்தின் அனைத்து உழைக்கப்பட்ட வருமானங்கள் அடங்கலான சகல நிதிகளும் பல்கலைக்கழக நிதியத்தின் பகுதியாக இருக்க வேண்டிய போதிலும் அதற்கு முரணாக திறைசேரியின் அங்கீகாரமின்றி பல்கலைக் கழகத்தினால் ஆளுகைச் சபையின் தீர்மானத்தின் கீழ் கொழும்புப் பல்கலைக்கழக அபிவிருத்தி நிதியத்தினை தாபிப்பதற்கு நடவடிக்கை எடுக்கப்பட்டிருந்தது.

(ii) பல்கலைக்கழகத்தின் நிதிக் குழுவின் பரிந்துரையின் மீது பல்வேறு பீடங்கள் மற்றும் திணைக்களங்கள் அபிவிருத்தி நிதியத்தினை தாபித்திருந்தன. மீளாய்வாண்டின் இறுதியில் உள்ளவாறு அவ்வாறான 75 நிதியங்கள் ரூபா 119,069,767 தொகையை சேகரித்திருந்ததுடன் செலவினம் ரூபா 73,754,623 ஆகக் காணப்பட்டது.

(இ) அரசாங்க கொள்வனவு
வழிகாட்டல்கள் கோவையின்
2.8.4 ஆம் வழிகாட்டல்

தொழில்நுட்ப மதிப்பீட்டுக் குழுவில் சம்பந்தப்பட்ட குறித்த விடயத்தின் நிபுணர் ஒருவர் உறுப்பினராக இருக்கவேண்டிய போதிலும், ஒப்பந்தப் பெறுமதி ரூபா 20,204,939 ஆன புதிய கலைக்கூடத்தினை திருத்தி மேம்படுத்துவதற்கான ஒப்பந்த வேலைக்காக நியமிக்கப்பட்டிருந்த தொழில்நுட்ப மதிப்பீட்டுக் குழுவில் அவ்வாறான உறுப்பின் நியமிக்கப்பட்டிருக்கவில்லை.

(ஈ) பல்கலைக்கழகங்கள் தாபனவிதிக் கோவை V ஆம் அத்தியாயத் தின் 5.2 ஆம் பிரிவு மற்றும் 2007 ஆகஸ்ட் 24 ஆந் திகதிய 09/2007(1) ஆம் இலக்க பொது நிர்வாகச் சுற்றறிக்கை

கல்விசார் பதவியணியினர் உச்சமாக 60 வயது வரை சேவையாற்ற முடியும் என்பதுடன் அவ்வாறு ஓய்வுபெற்ற உத்தியோகத்தர் ஒருவர் ஆகக் கூடியது 12 மாதங்கள் வரை மீண்டும் சேவையில் ஈடுபடுத்தப்பட முடியும். அந்த வரையறைகள் மீறப்பட்டு 3 கல்விசார் பதவியணி உத்தியோகத்தர்கள் 01 ஆண்டு முதல் 04 ஆண்டுகள் வரையான காலத்திற்கு அமைச்சரவையின் அங்கீகாரமின்றி சேவையில் ஈடுபடுத்தப்பட்டிருந்தனர்.

(உ) 2011 ஏப்ரல் 07 ஆந் திகதிய 45 ஆம் இலக்க முகாமைத்துவ சேவைகள் சுற்றறிக்கை

ஏற்றுக்கொள்ளப்பட்ட ஆராய்ச்சி சபையொன்றின் அங்கீகாரமின்றி 502 விரிவுரையாளர்களிற்கு ஆராய்ச்சிப் படியாக ரூபா 58,366,090 செலுத்தப்பட்டிருந்தது. அத்துடன் மேற்குறிப்பிட்ட விரிவுரையாளர்களில் 07 பேர் ஆராய்ச்சி நடவடிக்கைகளில் ஈடுபடாதிருந்ததுடன் மீளாய்வாண்டில் ரூபா 524,571 ஆராய்ச்சிப் படியாக அவர்களுக்கு செலுத்தப்பட்டிருந்தது.

(உ) பல்கலைக்கழகங்கள் தாபனவிதிக் கோவை XX ஆம் அத்தியாயத் தின் 3.1 ஆம் பிரிவு மற்றும் தாபனவிதிக் கோவை X ஆம் அத்தியாயத்தின் 1.6.1 ஆம் பிரிவு

கல்விப் பதவியணியினரின் வருகைகள், வெளியேற்றங்கள் மற்றும் விடுமுறைகளை உறுதிப்படுத்துவதற்காக உரிய பதிவேடுகள் பேணிவரப்படாமை காரணமாக மீளாய்வாண்டில் கல்விப் பதவியணியினருக்காகச் செலுத்தப்பட்ட ரூபா 587,716,629 சம்பளங்கள் மற்றும் படிகளின் சரியான தன்மையினை உறுதிப்படுத்த முடியவில்லை.

2. நிதி மீளாய்வு

2.1 நிதி விளைவுகள்

சமர்ப்பிக்கப்பட்டிருந்த நிதிக்கூற்றுக்களின் படி 2012 திசெம்பர் 31 இல் முடிவடைந்த ஆண்டுக்கான பல்கலைக்கழக செயற்பாடுகள் விளைவித்திருந்த மீண்டெழும் செலவினத்திற்கான அரசாங்க மானியத்தினைக் கணக்கிலெடுக்க முன்னர் ரூபா 1,280,656,942 பற்றாக்குறையை அதனையொத்த முன்னைய ஆண்டுக்கான பற்றாக்குறை ரூபா 1,194,550,697 உடன் ஒப்பிடலாம். மீண்டெழும் செலவினம் மற்றும் பேணுகைச் செலவினங்களிற்கான ரூபா 1,313,690,377 அரசாங்க மானியத்தை கணக்கிலெடுத்த பின்னர் மீளாய்வாண்டிற்கான நிதி விளைவு ரூபா 33,033,435 மிகையொன்றாக மாற்றமடைந்ததுடன் முன்னைய ஆண்டின் மீண்டெழும் செலவினங்களிற்கான ரூபா 1,263,933,516 அரசாங்க மானியம் காரணமாக அவ்வாண்டின் மிகை ரூபா 69,382,819 வரை அதிகரித்திருந்தது. அதன் படி முன்னைய ஆண்டுடன் ஒப்பிடுகையில் மீளாய்வாண்டிற்கான அரசாங்க மானியத்தினைக் கணக்கிலெடுத்ததன் பின்னர் நிதிவிளைவுகளில் ரூபா 36,349,384 குறைவொன்று அவதானிக்கப்பட்டது.

3. செயற்பாட்டு மீளாய்வு

3.1 முகாமைத்துவ செயற்திறனின்மை

வெளிவாரி பாடநெறிகளின் மிகைகள் மற்றும் கொதலாவல பாதுகாப்புக் கல்லூரியின் உசாத்துணைக் கட்டணங்கள் போன்றனவே திறைசேரியின் அங்கீகாரமின்றி பல்கலைக்கழக ஆளுகைச் சபையின் எம் 88/10 ஆம் இலக்கத்தின் கீழ் தாபிக்கப்பட்ட பல்கலைக்கழக அபிவிருத்தி நிதியத்திற்கான வருமான மூலங்களாகும். அந்த விதிகளை தவிர, 2000 ஒக்தோபர் 21 ஆந் திகதிய 21 ஆம் இலக்க கொழும்பு பல்கலைக்கழக சுற்றறிக்கையால் வெளிவாரிப் பாடநெறிகளின் பாதிடப்பட்ட வருமானத்தில் 10 சதவீதமான ரூபா 26,775,342 தொகை மீளாய்வாண்டில் பல்வேறு பீடங்களாலும் அபிவிருத்தி நிதியத்திற்கு செலவு வைக்கப்பட்டிருந்தது. வெளிவாரி பாடநெறி வருமானங்களின் முகாமைத்துவம் தொடர்பில் மேற்குறிப்பிட்ட முரண்பாட்டுத் தன்மை நிதிக் கட்டுப்பாட்டின் பாதகமான நிலமையாகும் என்பது அவதானிக்கப்பட்டது.

3.2 ஒப்பந்தச் சேவைகள்

மீளாய்வாண்டில் பல்கலைக்கழகத்தின் பாதுகாப்புச் சேவைக்காக ரூபா 30,314,352 செலுத்தப்பட்டிருந்ததுடன் 2012 திசெம்பர் 04 ஆந் திகதி முற்பகல் 11.00 மணியளவில் மேற்கொள்ளப்பட்ட பௌதீகப் பரிசோதனையில் பாதுகாப்பு உத்தியோகத்தர்கள்

அமர்த்தப்பட வேண்டிய பட்டியலின் படி 09 இடங்களில் 12 உத்தியோகத்தர்கள் சேவையில் ஈடுபடுத்தப்படாதிருந்தமை அவதானிக்கப்பட்டது.

3.3 உடன்படிக்கைகளை மீறிய விரிவுரையாளர்களிடமிருந்து பெறவேண்டிய தொகைகள்

மீளாய்வாண்டின் இறுதியில் பல்கலைக்கழகத்தின் 37 விரிவுரையாளர்கள் உடன்படிக்கைகளை மீறியிருந்ததுடன் பல்கலைக்கழகத்திற்கு அறவிடப்பட வேண்டியிருந்த மொத்தத் தொகை ரூபா 41,597,721 ஆகும்.

விரிவுரையாளர் குறித்த தகவல்களை தேடியறிய முடியாமை மற்றும் நீதிமன்ற கட்டளைகள் வழங்கப்பட்டிருந்த போதிலும் அதன்படி நடவடிக்கை எடுப்பதற்கு தவறியிருந்தமையால் 11 விரிவுரையாளர்களிடமிருந்து அறவிடப்பட வேண்டிய ரூபா 11,966,890 தொகையும் பல்கலைக்கழக சேமலாப நிதியத்திலிருந்து அறவிடப்படுவதற்கு நடவடிக்கை எடுப்பதாக குறிப்பிடப்பட்டிருந்த 13 விரிவுரையாளர்களிடமிருந்து அறவிடப்பட வேண்டிய ரூபா 4,337,122 தொகையும் சேவையிலிருந்து விலகிய விரிவுரையாளர்களிடமிருந்து அறவிடப்பட வேண்டிய ரூபா 1,790,241 தொகையும் நீண்டகாலமாக அறவிடப்பட்டிருக்கவில்லை.

3.4 விளைவற்ற மற்றும் குறவைாகப் பயன்படுத்தப்பட்ட சொத்துக்கள்

பின்வரும் அவதானிப்புகள் மேற்கொள்ளப்படுகின்றன.

(அ) பட்டக் கற்கைகள் பீடத்தில் பொருத்தப்பட்டுள்ள ரூபா 350,000 கிரயமான மின்பிறப்பாக்கி இயந்திரம் 07 ஆண்டுகளாக விளைவற்றுக் காணப்பட்டது.

(ஆ) மருத்துவ நிறுவனக் கட்டிடத்திற்காக ரூபா 13,268,669 தொகையான அலுவலக உபகரணங்கள் கொள்வனவு செய்யப்பட்டிருந்ததுடன் கட்டிடத்தின் ஒப்பந்த வேலைகள் முடிவுறுவதற்கு முன்னர் உபகரணங்கள் கொள்வனவு செய்யப்பட்டிருந்தமையால் 1 ½ ஆண்டுகளுக்கு மேலாக விறைவற்றுக் காணப்பட்டன.

(இ) பல்கலைக்கழகத்தின் சாரதிகளின் அங்கீகரிக்கப்பட்ட பதவியணியினர் 24 ஆக உள்ளதுடன் உள்ளபடியான பதவியணியினர் 21 ஆகும். அதன் படி வெற்றிடமாக உள்ள பதவிகளின் எண்ணிக்கை 03 ஆகும். உபவேந்தருக்கு ஒரு வாகனமும் ஏனைய பதவியணியினருக்காக 10 வாகனங்களும் மருத்துவ பீடத்திற்கு மேலதிகமாக 05 வாகனங்களும் என்ற அடிப்படையில் ஒதுக்கப்பட்ட மொத்த வாகனங்கள் மற்றும் சாரதிகளின் எண்ணிக்கை 16 ஆகும். 32 வாகனங்களைக் கொண்ட அணியில் எஞ்சிய 16 வாகனங்களைச் செலுத்துவதற்கு ஈடுபடுத்த முடியுமான சாரதிகளின் எண்ணிக்கை 5 ஆக

மாத்திரம் இருந்தது. பல்கலைக்கழகத்தின் ஏனைய பிரிவுகளின் செயற்பாடுகளை வினைத்திறனாக நடாத்திச்செல்வதற்கு இந்நிலமை தடையாக இருப்பதுடன் தொடர்ச்சியாக 11 வாகனங்கள் குறைப்பயன்பாட்டுடன் காணப்பட்டன.

3.5 ஒப்பந்த நிர்வாகத்தின் செயற்திறனின்மை

பின்வரும் அவதானிப்புகள் மேற்கொள்ளப்படுகின்றன.

(அ) மருத்துவ பீடத்தின் சிகிச்சையளித்தல் விஞ்ஞானப் பிரிவின் கற்பித்தல்கள் மற்றும் பரீட்சை நடவடிக்கைகளிற்காக நிர்மாணிக்கப்பட்டுவரும் கட்டிடத்திற்கான ஒப்பந்தம் தனியார் ஒப்பந்தக் கம்பனியொன்றிற்கு 2004 திசெம்பர் 17 ஆந் திகதி ரூபா 47,664,945 ஒப்பந்தப் பெறுமதிக்கு கையளிக்கப்பட்டிருந்தது. ஒப்பந்த உடனடிக்கையின் பிரகாரம் 18 மாதங்களில் பூரணப்படுத்துவதற்கு திட்டமிடப்பட்டிருந்த போதிலும், 08 ஆண்டுகளிற்கு மேல் கடந்த பின்னர் 2013 ஏப்ரல் 08 ஆந் திகதி ஒப்பந்த வேலைகள் பூரணப்படுத்தப்பட்டிருந்தன. இந்நிர்மாணத்திற்காக ரூபா 92,353,867 செலவு பல்கலைக்கழகத்தினால் செய்யப்பட்டிருந்ததுடன் அது ஆரம்ப ஒப்பந்தப் பெறுமதியில் 93.8 சதவீதத்திற்கும் மேற்பட்டதாகும்.

(ஆ) ரூபா 7,227,023 தொகைக்கு தரமற்ற நாற்காலிகள் கொள்வனவு செய்யப்பட்டிருந்ததுடன் இந்நாற்காலிகளின் பரிசோதனையில் அநேகமான நாற்காலிகளில் இரப்பர் “புஸ்”, கைப்பிடி, “குசன்” கழன்றிருந்ததுடன் நாற்காலியின் அமரும் பகுதியின் கீழே “ஸ்டேப்ளர் பின்” அடிக்கப்பட்டு உறையிடப்பட்டிருந்ததுடன் கொள்வனவு செய்யப்பட்டிருந்த மேசைகள் உரிய தரத்தில் இல்லாமை அவதானிக்கப்பட்டது.

3.6 விடுதிகளைப் புனரமைத்தலும் கட்டுப்பாடும்.

பின்வரும் அவதானிப்புகள் மேற்கொள்ளப்படுகின்றன.

(அ) பல்கலைக்கழகத்தினால் ரூபா 22 மில்லியன் செலவில் புனரமைக்கப்பட்டிருந்த 01 ஏக்கர் 01 ரூட் 32.58 பேர்ச் நிலப்பரப்பில் அமைந்துள்ள ஏறத்தாழ 500 மாணவர்களுக்கு விடுதி வசதிகளை வழங்கக்கூடிய தைலவல விடுதி 2010 ஆம் ஆண்டு முதல் மூடப்பட்டிருந்தது. 2012 திசெம்பர் 31 ஆந் திகதியில் இதில் காணப்பட்ட சொத்துக்களின் கிரயம் ரூபா 25,352,000 என நிதிக்கூற்றுக்களில் காட்டப்பட்டிருந்ததுடன் இவ்விடுதியினை பெண்கள் விடுதியாக மாற்றுவதற்கு 2013 ஏப்ரல் மாதம் முதல் திருத்த வேலைகள் ஆரம்பிக்கப்பட்டுள்ளதாக உபவேந்தர் அறிவித்திருந்தார்.

- (ஆ) சில விடுதிகளில் அசாதாரணமான நீர்ப்பாவனை காணப்பட்டதுடன் மாணவர் ஒருவருக்கான சராசரி நீர்ப்பாவனை ரூபா 2,317 முதல் ரூபா 9,861 வரையான வீச்சில் காணப்பட்டது.
- (இ) சில விடுதிகளில் அசாதாரணமான மின்சாரப்பாவனை காணப்பட்டதுடன் மாணவர் ஒருவருக்கான சராசரி மின்சாரப்பாவனை ரூபா 1,341 முதல் ரூபா 8,953 வரையான வீச்சில் காணப்பட்டது.
- (ஈ) ஏறத்தாழ 50 மாணவர்களுக்கு விடுதி வசதிகளை வழங்கக்கூடிய கிரீன்பாத்திக்கு விடுதி ரூபா 130,000 மாதாந்த வாடகை அடிப்படையில் பெற்றுக்கொள்ளப்பட்டிருந்தது. 2011 யூலை 01 ஆந் திகதி ஒருங்கிணைந்த மாதாந்த வாடகை ரூபா 205,000 செலுத்தப்பட்டு அதன் அருகிலுள்ள கட்டிடமும் பெற்றுக்கொள்ளப்பட்டிருந்ததுடன் 2012 மே மாதம் வரை 37 மாணவர்களுக்கு மாத்திரம் விடுதி வசதிகள் வழங்கப்பட்டிருந்தன. ஒரு விடுதியில் மாத்திரம் இப்பிக்கு மாணவர்களிற்கு தங்கியிருக்க முடியுமாக இருந்தது.

04. கணக்களிப்பொறுப்பும் நல்லாளுகையும்

4.1 செயல்நடவடிக்கைத் திட்டம்

2012 ஆம் ஆண்டிற்கான செயல்நடவடிக்கைத் திட்டத்தில் ரூபா 9,026,077 ஆன பூங்கா அலங்கரித்தல் செயற்திட்டம் உள்ளடக்கப்பட்டிருக்கவில்லை.

4.2 கொள்வனவு நடவடிக்கைகள்

பின்வரும் அவதானிப்புகள் மேற்கொள்ளப்படுகின்றன.

(அ) அரசாங்க கொள்வனவு வழிகாட்டல்கள் கோவையின் 4.2.1(அ) மற்றும் 4.2.3 ஆம் விழுகாட்டல்களின் பிரகாரம் குறைந்தது 03 ஆண்டுகளில் நிறைவேற்ற எதிர்பார்த்துள்ள கொள்வனவு நடவடிக்கைகளை உள்ளடக்கிய பிரதான கொள்வனவுத் திட்டமொன்று தயாரிக்கப்படாதிருந்ததுடன் மீளாய்வாண்டிற்காகத் தயாரிக்கப்பட்டிருந்த திட்டத்தில் அந்தந்த கொள்வனவுகளிற்கான காலஎல்லை மற்றும் நடவடிக்கைகள் உள்ளடக்கப்பட்டு கொள்வனவு காலஅட்டவணை தயாரிப்பட்டிருக்கவில்லை.

(ஆ) மேற்படி கொள்வனவு வழிகாட்டல்கள் கோவையின் 1.3.2 ஆம் விழுகாட்டலின் பிரகாரம் நிதியளிப்பு மார்க்கம் எதுவாயினும், சகல கொள்வனவு நடவடிக்கைகளும் அக் கோவையின் 4.2 ஆம் விழுகாட்டலின் படி கொள்வனவுத் திட்டத்தில் உள்ளடக்கப்பட வேண்டிய போதிலும், மீளாய்வாண்டில் கொள்வனவு

செய்யப்பட்டிருந்த ரூபா 84,276,916 ஆன கொள்வனவுகள் அத்திட்டத்தில் உள்ளடக்கப்பட்டிருக்கவில்லை.

4.3 பதவியணி வெற்றிடங்கள்

பல்கலைக்கழகத்தில் மீளாய்வாண்டின் போது கல்விசார் மற்றும் கல்விசாரா பதவியணியினர்களிற்கான 216 வெற்றிடங்கள் காணப்பட்டன. அதன்படி 136 கல்விசார் பதவியணியினர் வெற்றிடங்கள் காணப்பட்டதுடன் அவர்களில் 73 பேர் ஏழாண்டு விடுமுறைகளைப் பெற்றுக்கொண்டிருந்தனர். மீளாய்வாண்டின் போது பல்கலைக்கழகத்தினால் வெளிவாரி விரிவுரையாளர்களிற்காக ரூபா 12,264,835 செலவிடப்பட்டிருந்தது.

5. முறைமைகளும் கட்டுப்பாடுகளும்

கணக்காய்வில் அவதானிக்கப்பட்ட முறைகளினதும் கட்டுப்பாடுகளினதும் குறைபாடுகள் அவ்வப்போது பல்கலைக்கழக உபவேந்தரின் கவனத்திற்கு கொண்டுவரப்பட்டிருந்தன. பின்வரும் கட்டுப்பாட்டுப் பரப்புக்களின் பால் விசேட கவனம் கோரப்படுகிறது.

- (அ) கொள்வனவுகள்
- (ஆ) ஒப்பந்தக் கட்டுப்பாடு
- (இ) நூலக நிர்வாகம்
- (ஈ) கணக்கீடு
- (உ) பாடநெறி வருமானங்கள்